

ہوئی مکھیوں کو اڑانا جا رہا تھا۔ رحیم شربت والے نے ایک دفعہ اسی جگہ پر تن تنہا سات ڈاکوئل کا مقابلہ کیا تھا۔ مگر اس زمانے میں رحیم ململ کا کرتہ پہنتا تھا اور اس کے پٹھوں کی مضبوط ڈھلان اور شانوں کی گولائی اور بازوؤں کی مچھلیاں ململ میں سے صاف دکھائی دیتی تھیں۔ اب اس کے چہرے پہ سفید ڈاڑھی تھی اور وہ مشکل سے پہچانا جاتا تھا۔ فیلڈ کی آڑ میں اس نے کئی آدمیوں کو پہچانا جو اپنی پرانی دکانوں پہ اپنے مستقل انداز میں بیٹھے تھے۔ کئی لوگوں نے اسے دیکھا اور گزر گئے اور پھر مڑ کر اس کی چال سے کچھ اندازہ کرنے اور کچھ یاد کرنے کی کوشش کی مگر بیس سال ایک عمر ہوتی ہے جو بچوں کو جوان اور جوانوں کو بوڑھا اور یادوں کو کندہ کر دیتی ہے۔ وہ سیدھا گھر جانے کے بجائے دھننے ہاتھ کی ایک گلی میں مڑ گیا۔

گلی کا فرش، ادبچی پنچی اینٹوں والا، اس کا سارا لاپرواہی تھا جس پر ان گنت پرانے قدموں کے نشان تھے جن میں کوئی فرق نہ آیا تھا۔ اس نے گلی کو تقریباً خالی پا کر ہیٹ مانتھے پر او سچا کیا اور انگلیاں اپنے بیٹے کے بالوں میں دوڑائیں۔ بازار کا ادبچی پنچی آوازوں والا اٹھتا اور دبتا ہوا شور مچھے رہا جا رہا تھا۔ اب یہاں پہ گلی کی مخصوص آوازیں تھیں۔ دونوں طرف کے چوباروں کی کھڑکیوں میں آمنے سامنے بیٹھ کر سبزی بناتی اور آہستہ آہستہ باتیں کرتی اور گلی میں سے گزرنے والوں کو جھانکتی ہوئی عورتوں کی محمور آوازیں اور اندر کسی کسی کو اڑنے کے کھلنے اور بند ہونے کی پراسرار دھمک (ٹھنڈے، اندھیرے کمروں میں ان گنت سستانے اور ان دیکھی محبت کرتے ہوئے مردوں اور عورتوں کی پراسرار دھمک!) اور سسہ پیر کا سناٹا! اس کا جی چاہا کہ وہ پرانے وقتوں کی مانند بازو پھیلا کر بھاگتا اور شور مچاتا ہوا اس گلی میں سے گزرے، مگر وہ حجاب آلود اجنبیت کا احساس پھر اس کے آڑے آگیا اور وہ بازو اپنے بیٹے کی گردن میں ڈالے احتیاط سے پرانے



نشانیوں پہ قدم رکھتا ہوا کڑی مستقل چال سے، جو ادھیڑ عمری کی اور زیارت کے سفر کی چال ہوتی ہے، گزرتا رہا، اور چوباروں کی کھڑکیوں میں ٹپک لگائے بیٹھی لڑکیوں نے سانس روکے بغیر گردن لمبی کر کے اس باپ بیٹے کو جھانکا اور دھیان ہٹا لیا، اور دوپہر کے کھانے کے بعد خنک، تاریک کمروں میں محبت کرنے اور پھر گری نیند میں بڑے بڑانے والے ان گنت مردوں اور عورتوں کو ان کا پتا بھی نہ چلا۔ اب یہ اس کے دوست اوم کا گھر تھا جس کی بہن لپشیا ہر سال اس کے راکھی باندھا کرتی تھی اور اب وہ لوگ پتا نہیں کہاں تھے۔ اس وقت وہ سب پرائمری سکول میں پڑھا کرتے تھے۔ اور ہفتے میں ہمیشہ ایک دو روز لپشیا اس سے کہتی: ”آج ہم نے ترکاری پکاٹی ہے۔“ اور وہ سیدھا ان کے گھر چلا جاتا اور ان کے دالان کے ٹھنڈے فرش پر بیٹھ کر وہ تینوں ہلکی ہلکی گول چپاتیوں کے ساتھ پیل کے جھلملاتے ہوئے برتنوں میں ترکاری کھاتے اور بعد میں ان کے چوبارے کی سیڑھیوں پہ بیٹھ کر کھیلنے اور اس کے گھر والوں کو اس کی فکر بھی نہ ہوتی، کیونکہ اس زمانے میں اس کے دو گھر تھے۔ ایک اپنا اور ایک اوم اور لپشیا کا۔ اس نے رک کر کھلے دروازے میں سے اندر جھانکا: دالان اور چوکا اور ایک کوٹھڑی اور دائیں طرف کو اوپر جاتا ہوا زینہ، سب جگہیں وہی تھیں، صرف کنبہ اجنبی تھا۔ دالان کے فرش پہ بیٹھ کر چرخہ کاٹی ہوئی بوڑھی عورت نے اپنی بے رنگ آنکھیں اٹھا کر اسے دیکھا۔

”کیا ہے بھائی۔“

وہ چھت کی کڑیوں پر نظر دوڑاتا رہا۔

”کس کو دیکھنے ہو بھائی۔؟“ بڑھیا نے دوبارہ پوچھا۔

”کسی کو نہیں بی بی۔“ اس نے آہستہ سے کہا۔ چرخے کے پاس روٹی

کے ڈھیر کو دیکھ کر اس نے بے خیالی سے سوچا، ”یہ شاید اس سال کی ہے!“



پھر اس نے اپنے بیٹے کے بالوں میں انگلیاں دوڑائیں اور چل پڑا۔

اس گھر سے ایک خنک سی ، نامعلوم سی بُو آیا کرتی تھی جو اوم اور پشپا سے بھی آتی تھی۔ اس نے یاد کیا۔ اور جب کبھی وہ دوپہر کا کھانا کھا کر سو جایا کرتا تو پھر جاگنے پر ، آنکھیں کھولنے سے پہلے ہی اسے پتہ چل جاتا تھا کہ وہ اس گھر میں ہے اور پھر آنکھیں کھول کر پتیل کے کٹوروں اور تھالیوں کو تار یک چو کے کی دیواروں پر جھللاتے ہوئے دیکھتا تھا اور اٹھ کر بیٹھ جاتا تھا اور اب یہ گھر اجنبی اور بے بُو ہو چکا تھا جو کبھی اس کا اپنا تھا ، اس نے سوچا۔ سب چیزیں وہی تھیں صرف بُو اڑ چکی تھی ، اس نے دل میں کہا ، بُو جو لامقام ہوتی ہے مگر بدن ضرور رکھتی ہے ، جو سفر کرتی رہتی ہے مگر مرتی بھی ہے۔

اب وہ اپنے سکول کے سامنے سے گزر رہا تھا۔ اس سکول کا سب سے بڑا فائدہ یہ تھا کہ ان کے گھروں کے پاس تھا چنانچہ اس علاقے کے سب بچے یہیں سے تعلیم شروع کرتے تھے۔ یہ سکول کا پچھواڑا تھا جہاں اس کا ایک دروازہ اور باقی کھڑکیاں تھیں۔ دروازہ نوہے کی سلاخوں کا بنا ہوا تھا جیسے جیلوں یا خزانوں کا ہوتا ہے ، اور کھڑکیوں میں بھی سلاخیں لگی تھیں۔ سکول کا اصل گیٹ پیچھے کی طرف تھا جہاں سے گول مٹرک گزرتی تھی۔ اس نے بچے کے کندھے سے ہاتھ اٹھایا اور جا کر کھڑکی کی سلاخوں کو پکڑ کر کھڑا ہو گیا اور قیدیوں کی طرح ان سے منہ لگا کر اندر دیکھنے لگا۔ سکول میں چھٹی ہو چکی تھی اور چیرا سی کمروں کو بند کر رہے تھے اور برآمدوں میں ماسٹر اپنی اپنی سائیکلوں پر جھکے گپیں مار رہے تھے۔ یہ جو تھا درجہ تھا ، اس نے کمرے میں نظر دوڑائی۔ بے ترتیبی سے پڑے ہوئے بدرنگ ڈیسکوں پر سیاہیوں کے دھبے تھے اور بلیک بورڈ پر تقسیم کا ایک سوال حل کیا ہوا تھا جو پھر ڈسٹر سے آدھا مٹا دیا گیا تھا۔ سامنے دیوار پر



علامہ اقبال کی تصویر ٹیڑھی ہو کر لٹک رہی تھی۔ یہ چوتھا درجہ ہے، اس نے دل میں دوہرایا۔ یہاں وہ ایک سال تک بیٹھتا رہا تھا اور اس کے ساتھ ایک لڑکا بیٹھتا تھا جس کے کپڑوں سے گندے صوف کی سیاہی کی بو آیا کرتی تھی۔ مگر اس سے آگے جو لڑکا بیٹھتا تھا اس سے گیلی گاچنی اور تازہ نرا سنی ہوئی قلموں کی کھری کھری خوشبو آیا کرتی تھی جو اسے بڑی اچھی لگتی تھی مگر اس کی دوستی صرف اوم اور پشپا سے تھی جو دوسری قطار میں بیٹھتے تھے اور ان کے اپنے دوست تھے جو دوسری قطار کے تھے۔ اور ادھی چھٹی کے وقت بنکے کے گرد سب جمع ہو کر اپنی اپنی تختی پر گاچنی ملتے تھے اور جب کوئی تختی پر ہاتھ پھیرنے کے لیے گاچنی کی ڈلی کو ایک طرف رکھتا تو چپکے سے اسے اٹھا کر اپنی تختی پر مل لیتے تھے اور پھر وہیں رکھ دیتے تھے اور ہجوم کی گڑبڑ میں کسی کو پتا بھی نہ چلتا تھا۔ اس نے آہستہ سے سلاخوں سے منہ اٹھایا اور ہاتھ سے اس جگہ کو ملا جہاں اس کے ہاتھ پر سلاخوں کے نشان پڑ گئے تھے۔ پھر اس نے اپنے بیٹے کے بالوں میں انگلیاں دوڑائیں اور آہستہ سے ہنسا اور وہ دونوں پھر گلی میں چلنے لگے۔ اب یہ وہ مکان تھا جو سکول کے ساتھ لگتا تھا اور جو اس کے لیے بڑا اسرار رکھتا تھا۔ اس مکان کو دیکھتے ہی اسے وہ شخص یاد آ گیا جو یہاں رہا کرتا تھا۔ وہ پنٹیا لیس پچاس کے لگ بھگ، دبلا پتلا اور لمبے قد کا آدمی تھا جو خاکساروں کی وردی پہنے رہتا تھا جس کی جیبوں میں ہر وقت اردو کی اخباریں اور پرچے ٹھنسنے رہتے۔ اس کے پاس ایک سائیکل ہوتی تھی جس میں چند پرانی عینکیں لٹکتی رہتی تھیں۔ کہنے کو وہ عینکیوں کا کاروبار کرتا تھا، مگر کسی نے اس کو کبھی عینکیں بیچتے ہوئے نہ دیکھا تھا۔ اس کا صرف ایک کام تھا، کہ بازار میں سائیکل لے کر چلتے چلتے ہر چند قدم پر رک جانا اور اپنی گہری آواز میں نعرہ لگانا۔ ”چو ر اچکا چو دھری اور غنڈی رن پڑھا“ اور پھر بچوں کے معصوم فانتحانہ انداز میں ادھر ادھر دیکھتا تھا اور ارد گرد کے



دکاندار اور گزرنے والے لوگ اس کی طرف اپنا ٹیٹ سے دیکھتے تھے اور کھسیا کر ہنستے تھے کہ جیسے وہ اس لغزے کا نشانہ نہ ہونے کے باوجود اس میں شریک تھے۔ وہ شخص بھی لغزہ لگانے کے بعد خوشدلی سے ہنستا اور گزر جاتا۔ اس شخص کے لہجے میں اور چہرے پر کوئی کڑواہٹ نہ ہوتی بلکہ صرف خوش دلی اور بے ضرر طنز کے آثار ہوتے تھے جو اس کی تسکلی صورت اور چال ڈھال سے ذرا میل نہ کھاتے تھے۔ وہ ہر ایک کا دوست معلوم ہوتا مگر کسی نے اس کو کبھی کسی کے پاس رکنے نہ دیکھا تھا۔ وہ لوگ صبح سویرے سکول پہنچنے پر اس کو اپنی سائیکل کے ساتھ گھر سے نکلتے اور دروازے کو تالا لگاتے ہوئے دیکھتے اور کھڑے رہتے جب تک کہ وہ گلی میں اتر کر اپنی گہری اور بلند آواز میں بلاناغہ — ”چوراچکا چودھری اور غنڈی رن پر دھان۔“ کا لغزہ لگا کر اور اپنے معصوم فانتخانہ انداز میں سارے بچوں پر نظر ڈال کر بازاء کی طرف نہ چلا جاتا جس روز وہ مرا ہے کسی کو پتا بھی نہیں چلا۔ تین روز تک دروازہ اندر سے مقفل رہا تھا — اس نے یاد کیا — حتیٰ کہ تیسرے روز بڑا باہر نکل کر چاروں طرف پھیل گئی تھی اور سب سے پہلے سکول کے ماسٹروں نے دروازہ کھٹکٹایا تھا اور چند بچوں نے جو اس آواز پر جمع ہو گئے تھے — انہیں بتایا کہ آج تین روز سے انہوں نے چوراچکے چودھری کو نہیں دیکھا دیکھا تھا۔ چنانچہ پہلے محلے کے لوگ جمع ہوئے، پھر پولیس آئی اور کافی دیر تک دروازہ کھٹکٹانے اور آوازیں دینے اور درزوں میں سے جھانکنے کی کوشش کرنے کے بعد دروازہ توڑا گیا اور اندر وہ کرسی پر بیٹھا تھا۔ جیسے عام لوگ کھانا کھانے کے لیے بیٹھتے ہیں۔ صرف اس کا سر ایک طرف کو ڈھلک گیا تھا اور میز پر ایک کاغذ اور قلم رکھا تھا اور کاغذ پر — یہ اس کو بہت بعد میں پتا چلا تھا — لکھا تھا: ”چوراچکا چودھری اور غنڈی رن پر دھان۔“ اس نے اندر داخل ہوتے ہوئے لوگوں کی ٹانگوں



میں سے اس کی ایک جھلک دیکھی تھی اور بُوکا بھبکا اس کے منہ پر پڑا تھا اور اس نے پلٹ کر نالی میں قے کر دی تھی، اور گو اس روز لپٹانے ایک چھوڑ دو دو بار کہا تھا: ”آج ہم نے ترکاری پکاٹی ہے۔“ مگر وہ اس کی سُنی ان سُنی کر کے سیدھا اپنے گھر چلا آیا تھا اور اس کے بعد کئی روز تک کچھ کھاپی نہ سکا تھا۔ وہ جلدی سے مڑا اور اپنی گلی میں داخل ہوا جس کے آخر پر اس کا گھر تھا۔ گلی میں دروازوں اور کھڑکیوں پر بیٹھی سہ پہر کی گپیں مارتی ہوئی عورتوں نے دلچسپی سے اسے دیکھا۔ اس نے جھجک کر کوٹ کا کالر اٹھایا اور ہیٹ کو ماتھے پر کھینچ کر ہاتھ جیبوں میں دیے اور سامنے دیکھتا ہوا چلنے لگا۔ کوٹ کی دایں جیب میں انگلیوں کی مدد سے اس نے پورے پونے چھ آنے کے سکے گنے جو اب ساری دنیا میں اس کی کل دولت تھی۔ اب بادل سورج کے سامنے آچکے تھے اور بارش کی خبر لانے والی مرطوب ہوا چلنی شروع ہو گئی تھی۔ جب وہ اپنے دروازے پر پہنچا تو بارش کے پہلے قطرے اس کے ہیٹ پر پڑے۔

اس کا بیٹا دھپ دھپ کرتا اس کے آگے آگے سیڑھیاں چڑھ گیا۔ کھڑکیوں کے چھجوں پر شور مچاتے ہوئے بارش کے قطرے بڑی تیزی سے گر رہے تھے اور انہیں جذب کرتی ہوئی خشک دیواریں سوندھی سوندھی خوشبو چھوڑ رہی تھیں جو ایک بیش بہا خوش بو تھی اور صرف موسم کے پہلے چھینٹوں پر اڑتی تھی اور پھر نکل جاتی تھی، کہیں کی کہیں۔ اس نے زمینے میں رک کر کئی لمبے لمبے سانس لیے اور گھر میں عورتوں کے سنسنے کی مسرور آوازیں سنیں۔ اوپر پہنچ کر اس نے اپنی بھانجی کو دیکھا جو صحن میں لپک لپک کر رہی ہے پھیلے ہوئے گیلے کپڑے اُتار رہی تھی اور چارہ پائوں کو گھسیٹ رہی تھی اور سنسنے جا رہی تھی۔ اس کی بہن، جو ایک دوسری عورت کے ساتھ برآمدے میں چارہ پانی پر بیٹھی تھی، اسے دیکھ کر بسم اللہ کر کے اُٹھ



کھڑی ہوئی۔ دوسری عورت نے مڑ کر دلچسپی سے اسے دیکھا۔ وہ جیبوں میں ہاتھ دیے، کندھے جھکا کر چلتا ہوا صحن پار کر کے کمرے کی طرف بڑھ گیا۔ مگر پھر کمرے کی دہلیز پر قدم رکھتے رکھتے وہیں کا وہیں جم کر رہ گیا۔

اس کا دل یک بارگی اُچھلا اور پھر بیٹھ گیا اور پھر جیسے ہوا میں معلق ہو گیا اور وہ مڑ کر دیکھ بھی نہ سکا، صرف سر جھکائے دروازے میں کھڑا یاد کرتا رہا اور بارش کے قطرے اکا دکا اس کے ہیٹ پر بجتے رہے۔

نوری! — اس کا ذہن گونج اُٹھا۔ نوری!!

اس نے لمبے لمبے سالس لینے شروع کیے مگر دیواروں کی وہ اولیں نایاب خوش بو اب نکل چکی تھی۔ بہت آہستہ آہستہ وہ مڑا اور برآمدے کی چارپائی پر بیٹھی ہوئی اس موٹی سی ادھیڑ عمر عورت کا پورا سامنا کر کے کھڑا ہو گیا۔

نوری!! اس کے ہونٹ ہلے مگر آواز پیدا نہ ہوئی۔ عورت مانوسیت اور حجاب کے ملے جلے تبسم کے ساتھ اسے دیکھتی رہی۔ وہ آنکھیں پھیلانے لگی اور دیکھتا رہا، دیکھتا رہا اور بارش کے قطرے لمحوں کی طرح اس کے بے تاثر چہرے پر گرتے رہے، ٹپ، ٹپ، ٹپ۔

”سعید! پانی پڑ رہا ہے۔“ پھر اس کی بہن نے کہا۔

وہ جیسے خواب کی حالت میں مڑا اور دہلیز پر قدم رکھ کر اندر داخل ہوا اور جا کر کمرے کے وسط میں کھڑا ہو گیا۔ اس کا بیٹا باہیں پھیلائے کرسی پر بیٹھا بے خیالی سے باہر بارش کو دیکھ رہا تھا وہ ہاتھ جیبوں سے نکالے بغیر کھڑا رہا اور پانی کے اکا دکا قطرے اس کے ہیٹ پر سے کندھوں پر اور آستینوں سے فرش پر گرتے رہے، ٹپ، ٹپ، ٹپ! — وہ اس وقت صرف گیارہ سال کا تھا اور یہ بیل کی طرح بل کھاتی، پل پل تھرتی، دھم دھم کرتی سیڑھیاں چڑھتی اور اترتی اور بھاگ کر گلی سے گزرتی ہوئی شہر



کے رنگ کی لڑکی تھی جو گیارہ سالہ دل کا اکلوتا سحر تھی، نوری! — وہ بے خیالی سے ہنسا اور اس کا دل جیسے واپس اپنی جگہ پہ آگیا اور وہ آسانی سے ہو لے ہو لے سالس لینے لگا۔ وہ اس سے کئی سال بڑی تھی اور اس سے بات بھی نہ کرتی تھی مگر وہ گھنٹوں — پیروں اپنے دروازے سے لگ کر کھڑا (چوبارے پہ، کھڑکی میں، دروازے پر گلی میں، اپنے گھر، اس کے گھر، کہیں، کہیں!) اس کی ایک جھلک کا منتظر رہتا تھا، اور دیکھ لیتا تو بہت ادا اس ہو جاتا تھا۔ اس گیارہ سالہ بچے کے لیے اس لڑکی میں ایک ایسا جادو تھا جو شاید سنہرے سے رنگ کا تھا اور جو اس کی مال یا بہن یا باپ یا کسی اور مرد اور عورت میں نہیں تھا۔ دن بہ دن، ماہ بہ ماہ، سال بہ سال اس نے یاد کیا — وہ اس کی ایک ایک جھلک کا منتظر رہتا تھا اور وہ اس سے بے خبر رہی تھی، قطعاً حتیٰ کہ جب وہ گھر سے گیا تھا تو اس کے ساتھ ہی وہ بھی گئی تھی، وہی پل پل تھرتی ہوئی سنہرے رنگ کی سدا بہار شبیہ کہ اس کی اولین عورت تھی جو کبھی نہیں بھولتی۔ (وہ دوبارہ ہنسیا، جیسے کسی ان دیکھی گمراہ کو سن کر ان سنی کر رہا ہو۔) اس کے بعد کتنی ہی عورتیں اس کی زندگی میں آئیں اور نکل گئیں اور ایک کے بعد ایک کا سحر ٹوٹا، مگر ایک سحر قائم رہا اور ایک شبیہ لازوال رہی جو اس کے دل کے ایک کونے پر روشنی کے منار کی مانند کھڑی رہی اور ہر پرانے سحر کے ٹوٹنے پر نئے سحر کی جانب اسے چلاتی رہی اور جس کی جوانی کے نور پر وہ سدا جوان رہا تھا۔ اپنی ساری عمر اور عقل اور فہم اور تجربے کے باوجود اس کو کبھی اس بات کا خواب میں بھی خیال نہ آیا تھا کہ ایک روز دوبارہ وہ اسے دیکھے گا اس طرح —

جیسے کوئی پتھر اڑتا ہوا آکر ایک جڑے ہوئے شیشے پہ لگے تڑاخ — اور شیشہ ٹڑخ کر کچھ کچھ ہو جائے مگر اپنے فریم میں کھڑا رہے جڑا جڑا،



جیسے ثابت دسالم، صرف سطح پر کہ چپوں کی لکیں پھیل جائیں چاروں طرف اور ہر کہ چ سے ایک لڑٹی پھوٹی شکل جھانکے الگ الگ۔ کہیں آنکھ کہیں ناک کہیں کان کہیں ہونٹ۔ جیسے کوئی خوفناک لٹوہیرہ!

وہیں کھڑے کھڑے اس نے آہستہ سے گردن موڑ کہ دروازے سے باہر دیکھا۔ برآمدے میں چار پانی اب خالی پڑی تھی۔ اس کی بہن ایک کہ سی اٹھلے تلی آہ ہی تھی جو اس نے لاکر اس کے پاس رکھ دی۔

”نوری۔۔۔“ اس نے اپنی بہن کو کہتے ہوئے سنا، ”تم نے پہچانا؟ بے چارہ میاں۔۔۔“

وہ بیدھا بیدھا کہ سی پر بیٹھ گیا اور گریبان کے بٹن کھول کر آہستہ آہستہ چھاتی پر ہاتھ پھیرنے لگا، جیسے کہ چپوں کی لکیروں کو تلاش کر رہا ہو۔ باہر بارش لگتا رہا ہی تھی اور دیواروں پر بچوں کے چال اور گاجنی سے بکھے ہوئے نام اور نشان مٹتے جا رہے تھے۔ اس وقت بالکل ناقابل تشریح طور پر اس کو وہ شان دار مرغ یاد آیا جو شاید سنہرے سرخ رنگ کا تھا اور ایک دفعہ دریا کے کنارے پائپ پر جا کر انہوں نے ذبح کیا تھا۔ اور ذبح کر کے رکھا ہی تھا کہ اٹھ کہ بھاگ کھڑا ہوا تھا اس طرح کہ گردن کٹی ہوئی تھی اور ایک طرف کو لٹکا ہوا سر مچھنے کی طرح اُچھل رہا تھا اور وہ پتہ پھیلائے بھاگا جا رہا تھا۔ وہ سب کے سب اس کے پیچھے بھاگے تھے مگر ان کے دیکھتے ہی دیکھتے وہ دریا میں جا کر اٹھا اور دریا وہاں سے ایک دم گہرا تھا اور ان میں سے جو دو ایک تیرنا جانتے تھے وہ آگ جلانے کے لیے لکڑی کی تلاش میں ادھر ادھر جا چکے تھے چنانچہ مرغ پانی کی سطح پر تیرتا تیرتا دریا کے بہاؤ میں شریک ہو گیا اور دور تک انہیں نظر آتا رہا تھا۔ وہ سب بیوقوفوں کی طرح منہ کھولے صم بکم کنکے پر کھڑے دیر تک اسے دیکھتے رہے تھے اور پھر بعد میں خوب ہنسے تھے۔ اور اس نے حیرت سے سوچا تھا



کہ مرغ پانی میں گرنے کے بعد ہلا تک نہ تھا تو پھر وہ اٹھ کر بھاگا کیسے  
تھا!۔

اور پھر اس کے بعد ایک دفعہ — کئی سال گزرنے پر وہ مرغ اسے  
دوبارہ یاد آیا تھا اور اس وقت وہ منظر ذرا بھی مضحکہ خیز نہ رہا تھا بلکہ بڑا  
شدید المناک ہو گیا تھا جس نے اسے بہت اُداس کر دیا تھا۔ اور اس  
نے ذرا حیرت سے سوچا تھا کہ چیزوں کے ساحل کہاں ہوتے ہیں کہ اتنی  
عمر تک نظر ہی نہیں آتے؟

وہ دوبارہ بے خیالی سے، بے تاثر طور پر ہنسا، جیسے کوئی بچہ ڈری ڈری  
ہنسی ہنسنے ہوئے قدم قدم کسی پالتو جانور کی طرف بڑھتا ہے۔ وہ اٹھ  
کھڑا ہوا۔

اس کا بچہ کرسی کی پشت سے لگا لگا سوچکا تھا۔ اس کا سر ایک طرف  
کو ڈھلکا ہوا تھا اور ہاتھ کرسی کے بازوؤں پہ پھیلے تھے اور وہ گہرے  
گہرے، لمبے لمبے سانس لے رہا تھا جیسے باہر بارش ہو رہی تھی۔ اور باہر  
بارش لگتا رہوئے جا رہی تھی، جیسے سحر ٹوٹ جاتا ہے۔

اس نے ہیٹ ماتھے پر اونچا کیا، کوٹ کا کالر بٹھایا اور کھونٹی سے  
برساتی اُتار کرہ سپنی۔

”اب کہاں جا رہے ہو؟“ اس کی مہن نے پوچھا۔

”ذرا باہر جا رہا ہوں۔“ اس نے کہا۔

”بارش ہو رہی ہے سعید!“

”لبس ابھی آتا ہوں۔“

”سعید!“ اس کی مہن نے ملتجی نگاہیں اٹھا کر ڈرتے ڈرتے پوچھا،

”اب یہاں رہو گے نا؟“

”ہاں۔“ اس نے بے خیالی سے بے مال کے بچے پر ایک نظر ڈالی اور



دروازے کی طرف چل پڑا۔ پھر اچانک جیسے کچھ باد آجانے پر مڑا اور بڑی بیباکی سے بہن کی آنکھوں میں دیکھ کر مہنسا۔

”ہاں۔“ وہ بولا، ”اب میں یہاں رہوں گا۔“ اور صحن پار کر کے سیڑھیاں اتر گیا۔

ڈیوڑھی میں اسے اپنی سہانچی ملی جو ہاتھ میں ایک خالی برتن لیے، دوسرے ہاتھ سے شلوار کے پائچے اٹھائے بارش میں بھیگتی ہوئی گھر میں داخل ہو رہی تھی۔ اس نے دو انگلیوں سے اس کی ناک پکڑ کر آہستہ سے دبائی۔

”کہاں گئی تھی ملی؟“


لڑکی ہل کی طرح بل کھا کر مڑی اور پہلی بار پوری مانوسیت سے ہنس کر بولی: ”ذرا ادھر گئی تھی ماموں۔“

دروازے میں رک کر اس نے دوبارہ ہیٹ اتارا اور اسے خوب دبا کر سر کے پچھلے حصے پر رکھا۔ پھر اس نے ہاتھ پھیلا کر بارش کے زور کا اندازہ کیا۔ سامنے کے گھر میں ایک نو عمر لڑکے کا دروازے سے لگ کر کھڑا بڑی مشتاق مگر اداس نظروں سے اس کی طرف دیکھ رہا تھا۔ باقی سب گھروں کے دروازے ادھ کھلے یا بند پڑے تھے اور دور دور تک کوئی بشر دکھائی نہ دیتا تھا، سوائے چند چڑیوں کے جو بارش سے بچنے کے لیے کھڑکیوں کے چھجوں میں آکر چھپ گئی تھیں اور دھیمی، خواب آلود آوازوں میں باتیں کر رہی تھیں۔ وہ بے خیالی سے مسکرایا اور گلی کے سرخ اینٹوں والے فرش پر ہلکے ہلکے خوش دل قدم رکھتا ہوا بازاء کی جانب چل پڑا جہاں اب اسے اپنے پرانے جاننے والوں سے ملنا ملنا تھا۔ گلیاں اور محلے تقریباً ویران پڑے تھے۔ بارش شرانے سے ہو رہی تھی اور دن کا اُجالا گھٹتا جا رہا تھا۔ اس کے اند کوئی شے بڑی نازک مگر قدیم



## نشیب ، ۱۶۹

اور زور آور لوٹ کر آزاد ہو چکی تھی اور لہو کے ساتھ گردش میں تھی۔  
 وہ دل کے سر ہونے تک جیتا رہا تھا اور اس بات پہ نہ خوش تھا نہ خفا،  
 بس بارش کے اُن گنت قطروں کی تھاپ کو اپنے چہرے پر محسوس کر رہا تھا۔  
 اور دل میں جانتا تھا کہ ان میں نہ رنگ ہے نہ بو نہ لے صرف حیات ہے۔





# ہاجرین

(افسانہ)

۱۹۴۳ء

۱۹۴۳ء



I am a refugee from the world —  
— Chateaubriand

تیس برس قبل ایک حادثہ پیش آیا تھا جس نے آفتاب کی زندگی کو جھکڑ کے رکھ دیا تھا۔ یہ کہانی اس حادثے کی کہانی ہے۔ جہاں تک حادثے کی نوعیت کا تعلق ہے کہا جاتا ہے کہ کوئی حادثہ بندھی ٹکی حدود کے اندر واقع نہیں ہوتا، اور نہ ہی ختم ہوتا ہے، بلکہ اس کی جڑیں آگے اور پیچھے دوڑ کے ان دیکھے علاقوں میں پھیلی ہوتی ہیں۔ اسی طرح جیسے آدمی کی زندگی وقت کی رستی کے اندر اس طرح سے بٹی ہوئی ہوتی ہے کہ اس کے سرے نظر نہیں آتے، ہر چند کہ عمر کی حدود کے اندر قرار پاتی ہے۔ تاہم، آدمی کی ایک عمر ہی ایسی سستے ہے جو اس کا کل سرمایہ ہوتی ہے اور ایک کہانی کی بنیاد کسی حادثے کی واقعیت پر ہی رکھی جاسکتی ہے۔ چنانچہ یہ کہانی بھی آفتاب کی زندگی کے صرف دو دنوں پر مشتمل ہے، گویہ اور بات ہے کہ ان دو دنوں میں تیس برس کا وقفہ ہے۔

میں جون ۱۹۴۰

دن ڈھلنے لگا تھا مگر تپش کا وہی عالم تھا۔ آسمان جو کسی اور موسم میں شوخ نیلے رنگ کا ہوتا اس وقت چاندی کے گرم تختے کی مانند دکھ رہا

نشیب، ۱۹۴۰



تھا۔ اوپر نظر نہ اٹھتی تھی۔

شیخ عمر دراز اپنے بیٹے کے ہمراہ ظہر کی نماز پڑھ کے مسجد کی چٹائی سے اٹھ کھڑے ہوئے۔ ایک طرف دیوار کے ساتھ اُن کے بوٹ پہلو کے بل تلے سے تلا جڑے رکھے تھے۔ اوپر ان کا خاکی سولا ہیٹ بوٹوں کو ڈھانپے ہوئے پڑا تھا۔ شیخ عمر دراز نے جھک کر اپنی دونوں چیزیں اٹھائیں اور باہر کو چل پڑے۔ لٹ کا اپنی چلی باہر ہی چھوڑ گیا تھا۔ وہ صحن کی حد پر پہنچ کر بیٹھ گیا اور چلی پہننے لگا۔

باہر نکلنے سے پہلے شیخ عمر دراز نے اپنا بڑا سا چوکور رومال ٹونٹی کے نیچے رکھ کر پانی سے تر کیا اور پخوڑ کر سر پر پھیلا لیا۔ پھر اس کے اوپر انہوں نے احتیاط سے سولا ہیٹ جمایا۔ سفید رومال چھوٹے تو لیے کے سائز کا تھا جس نے گردن کی پشت اور دونوں کانوں کو ڈھک لیا تھا۔ ماتھے پر کپڑا آنکھوں سے اوپر اوپر لہرا رہا تھا۔ ایک نظر دیکھنے پر معلوم ہوتا تھا جیسے ہیٹ کو جھال لگی ہو۔ شیخ عمر دراز کا رنگ سُرخ و سفید تھا اور ان کے چہرے کو دیکھ کر ذہن میں وہ پرانی پرانی تصویریں ابھرتی تھیں جن میں انگریز افسر نیکیریں یا بر جس پہنے، سر پر اسی صورت رومال اور ہیٹ لگائے، گرم صحرائی علاقوں یا جنگلوں میں کھڑے ہوتے تھے۔ شیخ عمر دراز کے چہرے پر تاثر بھی کچھ ایسا ہی تھا جیسا تصویروں میں انگریز افسروں کے چہروں پر ہوتا تھا۔ یعنی انہیں دیکھ کر احساس ہوتا تھا کہ وہ روزمرہ کی دنیا سے ذرا ہٹ کر واقع ہیں، گویا ایک متوازی زندگی بسر کر رہے ہوں۔ شیخ عمر دراز کی نو عمری کی دشت لوردی نے صرف یہی دو نشانیاں چھوڑی تھیں: ایک جھال والا ہیٹ، دوسری ان کے چہرے پر وہ دور کی جھلک۔ چہرے سے نیچے وہ ایک عام آدمی کا نقشہ تھے سفید شلوار قمیض اور بوٹ۔ صرف سردیوں میں کبھی کبھی وہ خاکی بر جس اور فل بوٹ



پہنا کرتے تھے۔ مگر بڑس پہن کر گھوڑے کی سواری کرنے کی بجائے سائیکل پر چڑھ کر اپنے دفتر جایا کرتے تھے، یا شام کو چھٹری ہاتھ میں گھمانے ہوئے اپنی زمین کا پھیرا لگاتے تھے۔

مسجد سے باہر نکلے تو دونوں باپ بیٹے کے منہ پر گرم ہوا کے تھپڑ آ کر پڑے۔

”آفتاب،“ شیخ عمر دراز اپنے بیٹے سے بولے، ”گھر چلے جاؤ۔ میں زمین سے ہو کر آتا ہوں۔“

”بابا اس وقت؟“ بیٹے نے حیران ہو کر پوچھا۔

”ہاں،“ وہ بولے، ”کچھ کام ہے۔“

”میں بھی جاؤں گا۔“

”او منہوں۔ ٹوچل رہی ہے۔ تم گھر بھاگ جاؤ۔“

”بابا میں تولیہ لے آتا ہوں۔“ بچے نے ضد کی۔ ”مجھے ساتھ لے

جاؤں۔ چند لمحے بے یقینی سے ادھر ادھر دیکھنے کے شیخ عمر دراز لڑائی ہو گئے۔

”تولیہ گیلہ کر کے لانا۔“ انہوں نے گھر کی جانب بھاگتے ہوئے بچے کو

آواز دی۔

چند منٹ میں آفتاب گیلے تولیے سے سر اور منہ ڈھانپنے والی پس ان

کے پاس آ پہنچا۔ وہ دونوں وہاں سے چل پڑے۔ گلیوں کی سڑکھی سفید

دیواریں دھوپ میں چمچا رہی تھیں۔ گرم ہوا کہیں سے چکراتی ہوئی آتی اور

ان دیواروں سے ٹکرا کر آگ کی طرح اچھلتی۔ دونوں باپ بیٹا تیز تیز چلتے

ان گلیوں سے نکل گئے۔ ان کے دلوں میں اس وقت صرف ایک بات کا

خیال تھا، کہ کس طرح جلد سے جلد وہ شہر سے نکل کر پکی سڑک پہ پہنچ جائیں

جہاں سایہ دار درخت تھے۔ پانچ دس منٹ میں وہ شہر کی حدود تک



پہنچ چکے تھے۔

شہر اس وقت سُنان پڑا تھا۔ یہ شہر گورڈ سٹرکٹ ہیڈ کوارٹر تھا مگر محقر سادیاتی مزاج کا شہر تھا۔ چند مقام اس شہر میں ایسے تھے جو اسے ایک قبضے سے ممتاز کرتے تھے: ایک بازار، ایک ہسپتال، ایک جامع مسجد و عید گاہ، ایک ضلع کچہری، ایک سینما، ایک مارس شوگر اؤنڈ و جلسہ گاہ، ایک انٹرمیڈیٹ کالج، دو ہائی سکول۔ وسطی مقام سے کسی بھی رُخ بیس منٹ تک سپرل چلیں تو شہر کی حد ختم ہو جاتی تھی اور کھلی زمینیں اور کھیت شروع ہوتے تھے۔ جرنلی سٹرک پر پہنچ کر شیخ عمر دراز اور ان کا بیٹا آسانی سے سائنس لینے لگے۔ سٹرک کے دونوں جانب ٹاہلی اور شہر کے درخت تھے جن کے گھنے سائے میں ہوا کی حدت حل ہوتی ہوئی معلوم ہوتی تھی۔ سٹرک پر وہ ابھی چند قدم ہی چلے ہوں گے کہ پیچھے سے ایک نانگہ آکر ان کے پاس رُکا۔

”اؤ شیخ جی۔“ نانگے والا اگلی سیٹ پر ہاتھ مار کر اُسے صاف کرتے ہوئے بولا، ”زمین پر چلے ہو؟“

”ہاں قربان۔“ شیخ عمر دراز نے جواب دیا، ”تم چلو۔ ہمیں دو قدم پر ہی نو جانا ہے۔“

”دو قدم ہو یا چار قدم حضور، یہ گھوڑا نانگہ آپ کا ہی ہے۔“ وہ نیچے اتر کر کھڑا ہو گیا۔

نانگے میں دو سوار یاں بیٹھی تھیں۔ ایک کسان آگے اور اس کی عورت سفید چادر میں لپیٹی ہوئی پیچھے بیٹھی تھی۔ شیخ عمر دراز اگلی سیٹ پر چڑھ کر بیٹھ گئے اور آفتاب خوشی خوشی پیچھے عورت کے ساتھ جا بیٹھا۔ عورت بہت سی سیٹ چھوڑ کر اپنے کونے میں سرک گئی۔ نانگے والا ایک پاؤں پائیدان پر اور دوسرا اوپر رکھ کر کھڑا ہو گیا۔ گھوڑا دوڑ پڑا۔



”شیخ جی ہمارے مائی باپ ہیں۔“ تانگے والا بظاہر کسان سے مخاطب ہو کر بولا، ”ان کی مہربانی سے ہماری روزی چلتی ہے۔“ دھوپ کی شدت سے پکی سڑک کی سطح جگہ جگہ سے لکھل رہی تھی۔ ان بڑے بڑے گداز دھبوں میں سے تانگے کے پیہے کول تار کے نشان لے کر نکلتے اور سڑک پر لکیریں ڈالتے جاتے تھے۔ ”ڈپٹی صاحب کے ہیڈ کلرک ہیں شیخ جی۔“ تانگے والے نے فخر سے بنایا۔

کسان نے مرعوب ہو کر ایک نظر اپنے ساتھ بیٹھے ہوئے عجیب و غریب آدمی پر ڈالی اور ہنمد سمیٹ کر ذرا پرے ہو بیٹھا۔ ”بڑی ظالم گرمی پڑ رہی ہے شیخ جی۔“ تانگے والے نے بات جاری رکھی، ”بے زبان کی جان ہے، مجھے اپنے بچوں سے پیار ہے۔ مگر پیٹ کا جہنم سب سے بڑا جہنم ہوتا ہے جی۔“

شیخ عمر دراز نے سر ہلایا: ”یہ تو سچ ہے قربان۔“ دو فرلانگ تک جرنیلی سڑک پر جا کر تانگہ رک گیا۔ شیخ عمر دراز اور ان کا بیٹا تانگے سے اتر پڑے۔ یہاں سے سڑک چھوڑ کر انہیں یگڈنڈیوں اور کھیتوں کی بٹیوں پہ چلتے ہوئے اپنی زمین تک جانا تھا۔ شیخ عمر دراز نے گھوڑے کی پشت پر تھاپ دی۔

”بڑا عمدہ جانور ہے قربان۔“ وہ بولے، اور کئی لمحوں تک گھوڑے کے بدن کو دیکھتے اور آہستہ آہستہ ہاتھ پھیرتے رہے۔

”میرے اختیار میں ہو تو اسے دروازے پر کھڑا رکھوں شیخ جی۔“ قربان فخر سے بولا، ”مگر کیا کروں۔ پیٹ کا جہنم ہے۔“ اس نے ہاتھ اٹھا کر سلام کیا اور گھوڑے کو پچکار کر دوڑا دیا۔

”بابا،“ یگڈنڈی پہ چلتے ہوئے آفتاب نے پوچھا، ”بہ ٹانگہ آپ کا ہے؟“



شیخ عمر دراز ہنسے۔ ”وہ ایسے ہی بات کر رہا تھا۔ میں نے ابھی اگلے روز اسے پولیس سے چھڑوا دیا ہے۔“

”سپاہی سے؟“

”ہاں۔“

”اس نے کسی کو مارا تھا؟“

”نہیں۔ اپنے گھوڑے سے باتیں کر رہا تھا بہر قوف۔“

”گھوڑے سے باتیں کر رہا تھا؟“

”ہاں۔ کہہ رہا تھا پتروگ جس طرح ہٹلہ وگ گیا اے۔“ وہ ہنس کر

بولے۔

”اور اسے سپاہی پکڑ کر لے گیا؟“

”ہاں۔ جنگ ہو رہی ہے نا۔ ہٹلہ، ہمارا دشمن ہے۔“

”بابا۔ ہم جنگ جیت جائیں گے؟“

”پتا نہیں۔ آثار تو اچھے نہیں۔“

پگڈنڈیوں پر وہ دھوپ سے دم لینے کے لیے کسی کیکر یا پڑانے پیل کے سائے میں چند منٹ کوڑک جاتے، پھر چل پڑتے۔ گہیوں کی فصل کٹ چکی تھی اور خشکی سے تڑختے ہوئے سفید کھیت کے کھیت دور تک پھیلے پڑے تھے۔ اس سوکھی زمین پر گرم ہوا کے بگولے جگہ بگہگہیوں کے بچے تھچے تنکے اڑا رہے تھے۔ صرف کہیں کہیں سبز چارے کا کوئی ایک آدھ کھیت کھڑا اس زمین کی آبادی کا پتا دیتا تھا۔ اب کسانوں نے بادل کی اُمید میں آسمان کی جانب دیکھنا شروع کر دیا تھا۔

گرمیوں کی دوپہروں میں صرف دو آوازیں ایسی تھیں جو آفتاب کے دل کو اچھی لگتی تھیں۔ ایک اونچی اڑتی ہوئی چیل کی آواز اور دوسری گھگھو کی آواز۔ گھگھو کی خواب آلود آواز کو سن کر اس کا دل کرتا تھا کہ وہ کہیں



پر آرام سے بیٹھ جائے اور اسے سُنتا رہے۔ اس میں سُنان دوپہر کا مزا  
نہا اور اس آواز سے اُس کے بدن کا تعلق نہا۔ اس کے برعکس آسمان  
سے چیل کی چیلپاتی ہوئی آواز سُن کر اُس کا دماغ بھٹکنے لگتا نہا۔ اُسے دُور  
دُور کے خیال آتے تھے۔

”بابا،“ اُس نے پوچھا، ”دُعا کو اتنی جلدی کیوں ختم کر دیتے ہیں؟“  
”کیا مطلب جلدی ختم کر دیتا ہوں۔“  
”بس ادھر باتھ اٹھاتے ہیں ادھر منہ پر پھیر دیتے ہیں۔“ بچے  
نے کہا۔

”اتنی ہی کافی ہوتی ہے۔“  
”اتنی جلدی آپ کیا مانگتے ہیں؟“  
”استغفار۔“

”استغفار کیا ہوتی ہے؟“

”معافی۔“

”کس کی معافی۔“

”گناہوں کی۔“

”آپ گناہ کرتے ہیں؟“

”بھتی جان بوجھ کر نہیں کرتا۔ ہو جاتے ہیں۔“

”کیسے ہو جاتے ہیں۔“

”کبھی کسی کو تکلیف پہنچ جاتی ہے۔ کسی کی بُرائی منہ سے نکل جاتی ہے۔“

”آپ کو پتا نہیں چلتا؟“

”کبھی چل جاتا ہے کبھی نہیں چلتا۔“

”کیسے؟“

”بھئی آدمی غلطی کا تپلا ہے۔“ شیخ عمر دراز نے کہا۔